

سندھ دھرتی میری ماں ہے اور میں سندھ دھرتی کے حقوق کیلئے کسی بھی قربانی سے دریغ نہیں کروں گا۔ الطاف حسین
بعض عناصر نے سندھ میں دیہی اور شہری عوام کو آپس میں لڑانے کی کوشش کی لیکن باشعور عوام نے ان سازشوں کو ناکام بنا دیا
تمام تر آزمائشوں اور امتحانات میں ثابت قدم رہنے پر تمام زونوں کے کارکنوں کو قائد تحریک کا سلام تحسین
حیدرآباد، سکھر، میرپور خاص، ٹنڈوالہ یار اور نوابشاہ میں خدمت خلق فاؤنڈیشن کے کیمپوں پر رضا کاروں اور کارکنوں سے خطاب

لندن۔۔۔ 8 نومبر 2011ء

متحدہ قومی موومنٹ کے قائد جناب الطاف حسین نے کہا ہے کہ سندھ دھرتی میری ماں ہے اور میں سندھ دھرتی کے حقوق کیلئے کسی بھی قربانی سے دریغ نہیں کروں گا۔ انہوں نے یہ
بات حیدرآباد، سکھر، میرپور خاص، ٹنڈوالہ یار اور نوابشاہ میں خدمت خلق فاؤنڈیشن کے کیمپوں پر رضا کاروں اور ایم کیو ایم کے کارکنوں سے خطاب کرتے ہوئے کہی۔ انہوں
نے کہا کہ بعض عناصر نے سندھ میں نفرتیں پیدا کرنے اور دیہی اور شہری عوام کو آپس میں لڑانے کی کوشش کی لیکن سندھ کے باشعور عوام نے اپنے اتحاد سے ان سازشوں کو ناکام
بنادیا، انشاء اللہ یہ سازشیں کامیاب نہیں ہوں گی۔ انہوں نے کہا کہ ہم نے سیاست کو اقتدار کے حصول کیلئے استعمال نہیں کیا بلکہ عبادت سمجھ کر کیا اور کھی انسانیت کی خدمت کی، ہم
نے 1978ء میں تحریک کے آغاز کے ساتھ ہی فلاحی سرگرمیوں کیلئے خدمت خلق کمیٹی کی بنیاد رکھی اور مفت طبی امدادی سرگرمیوں کیلئے میڈیکل ایڈ کمیٹی قائم کی، ملک میں زلزلہ ہو،
سیلاب ہو، طوفانی بارشیں ہوں یا قحط سالی ہو ایم کیو ایم نے متاثرین کی بڑھ چڑھ کر بلا امتیاز مدد کی۔ آزاد کشمیر اور خیبر پختونخوا میں قیامت خیز زلزلہ آیا تو ایم کیو ایم نے جس بڑے
پیمانے پر متاثرین کی مدد کی اس کی کوئی مثال نہیں ملتی۔ اسی طرح ملک میں سیلاب آیا تو ہمارے کارکنان اور رضا کار متاثرین کی مدد میں رات دن مصروف ہو گئے۔ جناب الطاف
حسین نے سیلاب زدگان کیلئے امدادی سرگرمیوں میں بڑھ چڑھ کر حصہ لینے پر تمام زونوں کے کارکنوں اور رضا کاروں کو زبردست خراج تحسین اور شاباش پیش کی اور ان سے کہا کہ
آپ عید کی خوشیوں کو قربان کر کے انسانیت کی خدمت کیلئے قربانی کی کھالیں جمع کرنے میں مصروف ہیں اور آپ کا یہ عمل عبادت سے کم نہیں۔ انہوں نے تمام تر آزمائشوں
اور امتحانات میں ثابت قدم رہنے پر تمام زونوں کے کارکنوں کو سلام تحسین پیش کیا۔

ایم کیو ایم کے فلاحی ادارے سن چیریٹی کے تحت عید الاضحیٰ کے دوسرے روز کے کے ایف کے صدر دفتر میں قربانی کے
جانوروں کو ذبح کیا گیا اور گوشت متاثرین سیلاب اور مستحقین میں تقسیم کر دیا گیا

کراچی۔۔۔ 8 نومبر 2011ء

بیرون ممالک میں مصروف عمل ایم کیو ایم کے فلاحی ادارے سن چیریٹی کے تحت عید الاضحیٰ کے دوسرے روز خدمت خلق فاؤنڈیشن کے صدر دفتر میں بڑی تعداد میں قربانی کے
جانوروں کو ذبح کیا گیا اور قربانی کے جانوروں کا گوشت اندرون سندھ سیلاب متاثرین اور کراچی کے مضافاتی علاقوں میں مقیم مستحقین افراد میں تقسیم کر دیا گیا۔ اس موقع پر ایم
کیو ایم کی رابطہ کمیٹی کے ڈپٹی کنوینر ڈاکٹر فاروق ستار اور رکن واسع جلیل بھی موجود تھے۔ امریکہ میں سن چیریٹی کے انچارج ارشد حسین، ایم کیو ایم امریکہ کی سینئر کمیٹی کے رکن
عامر قاضی اور ایم کیو ایم کینیڈا کے جوائنٹ آرگنائزر آصف قاضی اس سلسلے میں خصوصی طور پر پاکستان آئے اور قربانی کے جانوروں کو اپنے سامنے ذبح کرایا اور ان کے گوشت کو
مستحقین میں اپنی نگرانی میں تقسیم کرایا۔

شکار پور میں فائرنگ سے قتل ہونے والے ہندو ڈاکٹروں کی آخری رسومات میں ایم کیو ایم کی رابطہ کمیٹی کے
رکن اشفاق منگی، صوبائی وزیر اور ارکان اسمبلی کی شرکت

سکھر: 8 نومبر 2011ء

متحدہ قومی موومنٹ کی رابطہ کمیٹی کے رکن اشفاق منگی کی سربراہی میں ایم کیو ایم کے نمائندہ وفد نے شکار پور میں فائرنگ سے بہیمانہ طریقے سے قتل کئے گئے ہندو ڈاکٹروں اجیت
کمار، نریش کمار اور اشوک کمار کی آخری رسومات میں شرکت کی۔ ہندو ڈاکٹروں کی آخری رسومات سکھر میں سادھو بیلو کے مقام پر ادا کی گئیں۔ ایم کیو ایم کے وفد میں حق پرست
صوبائی وزیر شاربہ نور، ارکان سندھ اسمبلی عارف مسیح، ہرگن داس آہو جا اور ایم کیو ایم سکھر کی زونل کمیٹی کے رکن دیوان چند چاولہ بھی شامل تھے۔ اشفاق منگی نے ہندو ڈاکٹروں کے
سگوواران سے قائد تحریک جناب الطاف حسین کی جانب سے دلی تعزیت و ہمدردی کا اظہار کیا اور انہیں صبر کی تلقین بھی کی۔

عید الاضحیٰ کے پہلے اور دوسرے روز اندرون سندھ میں عوام نے خدمت خلق فاؤنڈیشن کو بہت بڑی تعداد میں کھالیں عطیہ کیں رابطہ کمیٹی کے ارکان جاوید کاظمی، سید شا کر علی نے جامشورو اور رابطہ کمیٹی کے رکن کنور نوید جمیل نے میرپور خاص کا دورہ کیا اور رضا کاروں کو جناب الطاف حسین کی جانب سے زبردست خراج تحسین پیش کیا

اندرون سندھ۔۔۔8، نومبر 2011ء

کراچی کی طرح اندرون سندھ میں عوام نے عید الاضحیٰ کے پہلے اور دوسرے روز متحدہ قومی موومنٹ کے فلاحی ادارے خدمت خلق فاؤنڈیشن کو بہت بڑی تعداد میں قربانی کے جانوروں کی کھالیں عطیہ کیں۔ خدمت خلق فاؤنڈیشن کے تحت چرم قربانی کے حصول کیلئے حیدرآباد، میرپور خاص، سکھر، نوابشاہ، ساٹکھڑ، ٹنڈوالہ یار، گھوٹکی، جامشورو، عمرکوٹ، ٹھٹھہ، نوشہرو فیروز، بدین، لاڑکانہ، خیرپور، شکارپور، دادو، قمبر شہدادکوٹ، کشمور اور جبکب آباد میں بیس کمپوں کے علاوہ کئی مقامات پر کمپس لگائے گئے تھے جہاں پہنچ کر عوام کی بڑی تعداد میں قربانی کی کھالیں رضا کارانہ طور پر خدمت خلق فاؤنڈیشن کو عطیہ کیں۔ ایم کیو ایم کی رابطہ کمیٹی کے ارکان جاوید کاظمی اور سید شا کر علی نے جامشورو اور رابطہ کمیٹی کے رکن کنور نوید جمیل نے میرپور خاص کا دورہ کیا اور خدمت خلق فاؤنڈیشن کے تحت چرم قربانی کے حصول کیلئے کئے گئے انتظامات کا جائزہ لیا۔ رابطہ کمیٹی کے ارکان نے چرم قربانی کے حصول میں مصروف عمل رضا کاروں سے ملاقاتیں کیں اور انہیں انتھک محنت کرنے پر قائد تحریک جناب الطاف حسین کی جانب سے زبردست خراج تحسین بھی پیش کیا۔

عید الاضحیٰ کے دوسرے روز بھی کراچی میں خدمت خلق فاؤنڈیشن کو فلاحی سرگرمیوں کیلئے ریکارڈ تعداد میں کھالیں عطیہ کی گئیں رابطہ کمیٹی کے ارکان وسیم آفتاب، ڈاکٹر صغیر احمد، رضا ہارون اور مصطفیٰ کمال نے شہر کے مختلف علاقوں کا دورہ کر کے کھالیں عطیہ کرنے پر عوام سے دلی تشکر کا اظہار کیا

کراچی۔۔۔8، نومبر 2011ء

کراچی میں عید الاضحیٰ کے دوسرے روز بھی عوام نے ایم کیو ایم کے فلاحی ادارے خدمت خلق فاؤنڈیشن کو ریکارڈ تعداد میں قربانی کے جانوروں کی کھالیں عطیہ کیں اور خدمت خلق فاؤنڈیشن کی فلاحی سرگرمیوں کیلئے اپنے مزید اور ہر ممکن تعاون کا یقین دلایا۔ اس سلسلے میں متحدہ قومی موومنٹ کی رابطہ کمیٹی کے ارکان وسیم آفتاب، ڈاکٹر صغیر احمد، رضا ہارون اور مصطفیٰ کمال نے عید الاضحیٰ کے دوسرے روز شہر کے مختلف علاقوں کے دورے کئے اور خدمت خلق فاؤنڈیشن کی فلاحی سرگرمیوں کیلئے بڑی تعداد میں کھالیں عطیہ کرنے پر عوام سے دلی تشکر کا اظہار کیا۔ اس موقع پر حق پرست ارکان قومی و صوبائی اسمبلی بھی ان کے ہمراہ تھے۔ رابطہ کمیٹی کے ارکان نے لیاری کے علاقے ناک واڑہ، سنگولین، کھارادر، میٹھادر، جوڑیا بازار، شو مارکیٹ، رچھوڑ لائن، برنس روڈ، ڈیفنس، پی آئی بی کالونی، پی این ٹی کالونی، نیوکراچی، نارتھ کراچی، بلدیہ ٹاؤن اور پاک کالونی میں چرم قربانی کے حصول کیلئے مصروف رضا کاروں سے ملاقاتیں کیں اور انہیں قائد تحریک جناب الطاف حسین کی جانب سے شاباش دی۔ رابطہ کمیٹی کے ارکان نے دورے کے موقع پر عوام کو قائد تحریک جناب الطاف کی طرف سے عید الاضحیٰ کی دلی مبارکباد بھی پیش کی اور خدمت خلق فاؤنڈیشن کی فلاحی سرگرمیوں کیلئے رضا کارانہ طور پر تعاون کرنے پر ان کا شکریہ ادا کیا۔

